

Daxili Qoşunların üzərinə çox böyük vəzifələr düşür və bunlar uğurla yerinə yetirilir.

İlham ƏLİYEV



AŞGAƏR

№ 05 (521)

**12 mart
2018-ci il**

**Qəzet 1992-ci il
dekabrın 16-dan
nəşr olunur.**

Azərbaycan Respublikası DİN Daxili Qoşunlarının HƏRBİ VƏTƏNPƏRVƏRLİK qəzeti

12 MART DAXİLİ QOŞUNLAR GÜNÜDÜR!



"AZƏRBAYCAN RESPUBLİKASI DAXİLİ QOŞUNLARIN GÜNÜ ELAN OLUNMASI HAQQINDA" AZƏRBAYCAN RESPUBLİKASI PREZİDENTİNİN

FƏRMANI

Azərbaycan Respublikası Daxili Qoşunlarının Vətənin müdafiəsində xidmətlərini və öz vəzifələrini müvəffəqiyyətlə yerinə yetirmələrini qiymətləndirərək **qərara alıram:**

Erməni işğalçılarına qarşı döyüşə başladıkları gün – 12 mart Azərbaycan Respublikasının Daxili Qoşunlarının Günü elan edilsin.

**Heydər ƏLİYEV,
Azərbaycan Respublikasının Prezidenti**

Bakı şəhəri, 9 mart 1995-ci il.



AZƏRBAYCAN XALQININ MİLLİ LİDERİ

HEYDƏR ƏLİYEV DAXİLİ QOŞUNLAR HAQQINDA

Daxili Qoşunların, əsasən cəbhə bölgəsində olan hissənin xidmətini xüsusi qeyd etmək istəyirəm.

Bu gün onlara hörmət və ehtiramımı bildirmək istəyirəm. Onlar orada böyük işlər görürlər. Azərbaycanın torpaqlarını qəhrəmancasına müdafiə edirlər. Belə döyüşçülərin işi hər birimizi sevindirir və böyük hörmət hissi doğurur.

Dövlət quruculuğu prosesində Daxili Qoşunların düzgün istiqamətdə təşkil olunması çox əhəmiyyətli məsələdir.

Azərbaycan öz dövlət müstəqilliyini bərpa etdikdən sonra Azərbaycanda Daxili Qoşunlar yarandı. Bu, ölkəmiz üçün çox çətin bir dövr idi. Müstəqilliyimizin ilk illəri Azərbaycanda anarxiya və xaosla müşayiət olunurdu. Demək olar ki, ölkə parçalanma ərəfəsində idi və Azərbaycanda yaşanan böhran, ümumiyyətlə, ölkəmizi uçurum kənarına gətirmişdi. Bu çətin şəraitdə, əlbəttə ki, Daxili Qoşunlar öz funksiyalarını tam mənada icra edə bilməzdilər. Amma, eyni zamanda, Daxili Qoşunlarda xidmət edən şəxsi heyət Azərbaycanın ərazi bütövlüyü uğrunda cəsarətlə vuruş-

AZƏRBAYCAN RESPUBLİKASININ PREZİDENTİ, SİLAHLI QÜVVƏLƏRİN ALI BAŞ KOMANDANI İLHAM ƏLİYEV DAXİLİ QOŞUNLAR HAQQINDA

muşdu, şəhidlər vermişdi və torpaqları - mızın qorunması uğrunda böyük işlər görmüşdür.

Daxili Qoşunların üzərinə çox böyük vəzifələr düşür və bunlar uğurla yerinə yetirilir.

Son illər ərzində Daxili Qoşunlar

Azərbaycanda sürətlə inkişaf etmişdir, çox yüksək səviyyədə peşəkarlıq var, vətənpərvərlik var. Bu, bizim üçün çox böyük nailiyyətdir.

Azərbaycan dövləti, dövlətçiliyinin inkişafı və möhkəmlənməsi üçün Daxili Qoşunların xidməti yüksək səviyyədədir və məni qane edir.

DAXİLİ QOŞUNLARIN ŞƏXSİ HEYƏTİ ALI BAŞ KOMANDANIN ETİMADINI ŞƏRƏFLİ XİDMƏTİ İLƏ DOĞRULDUR



Azərbaycan Respublikası Daxili İşlər Nazirliyinin vahid sisteminin mühüm struktur hissələrindən biri kimi Daxili Qoşunlar şəxsiyyətin, cəmiyyətin və dövlətin mənafeyini, vətəndaşların Konstitusiyaya hüquqlarını və azadlıqlarını cənab İlham Əliyevin dövlət və dövlətçiliyimiz naminə bütün əmr və göstərişlərini bundan sonra da layiqincə yerinə yetirməyə qadirdir və hazırdır.

**Ramil Usubov,
Azərbaycan
Respublikasının
Daxili İşlər Naziri
general-polkovnik**

vericiliklə müəyyən edilmiş digər vəzifələri və Azərbaycan Respublikasının Prezidenti, Silahlı Qüvvələrin Ali Baş Komandanı cənab İlham Əliyevin dövlət və dövlətçiliyimiz naminə bütün əmr və göstərişlərini bundan sonra da layiqincə yerinə yetirməyə qadirdir və hazırdır.


DAXİLİ QOŞUNLARIN ŞƏXSİ HEYƏTİ VƏTƏNİMİZƏ, DÖVLƏTİMİZƏ VƏ XALQIMIZA SƏDAQƏTLƏ XİDMƏT EDİR

Daxili Qoşunların xidməti-döyüş fəaliyyətini uğurla yerinə yetirməsi üçün Azərbaycan Respublikasının Prezidenti, Silahlı Qüvvələrin Ali Baş Komandanı cənab İlham Əliyev tərəfindən hətərəfli şərait yaradılmışdır. Dövlət başçısının xüsusi qayğısı ilə əhatə olunmuş hərbi qulluqçularımız daim bilik və bacarıqlarını, peşəkarlıqlarını artırmaqla onlara göstərilən bu etimadı doğrultmağa çalışırlar.

Şəxsi heyət ölkədə cina-

yetkarlıqla mübarizəyə, ictimai qaydaların etibarlı qorunmasına, bütövlükdə ictimai təhlükəsizliyin təmin edilməsinə səfərbər olunacaq, qarşıya qoyulmuş məsul tapşırıqları növbəti illərdə də əzmlə yerinə yetirəcək, xalqa, dövlətə və dövlətçiliyə sədəqətlə xidmət edəcəkdir.

**Şahin Məmmədov,
Azərbaycan
Respublikası Daxili İşlər
Nazirinin müavini – Daxili
Qoşunların Komandanı
general-leytenant**



AZƏRBAYCAN RESPUBLİKASI DAXİLİ İŞLƏR NAZİRLİYİNİN DAXİLİ QOŞUNLARININ ŞƏXSİ HEYƏTİNƏ

Yarandığı gündən şərəfli bir yol keçən, Vətənə və xalqa hər zaman layiqincə xidmət edən Daxili Qoşunlar Milli Lider Heydər Əliyevin rəhbərliyi altında sabitliyin təminatçılarından və dövlətçiliyin sütunlarından birinə çevrilmiş, respublikanın ərazi bütövlüyü uğrunda döyüşlərdə mərdlik, cəsarət və qəhrəmanlıqlar göstərmişdir.

Azərbaycan Respublikasının Prezidenti, Silahlı Qüvvələrin Ali Baş Komandanı cənab İlham Əliyevin xüsusi diqqət və qayğısı sayəsində Qoşunların döyüş hazırlığı, müasir silah, texnika, xüsusi vasitələrlə təchizatı, şəxsi heyətinin xidmət şəraiti, sosial

müdafiəsi ən yüksək səviyyəyə çatdırılmış və bu istiqamətlərdə inkişafın davamlı olması üçün bütün zəruri tədbirlər görülür. Ölkədə cinayətkarlığa qarşı mübarizədə, kütləvi iğtişaşların qarşısının alınmasında, ayrı-ayrı bölgələrdə silahlı cinayətkar dəstələrin zərərsizləşdirilməsində, nəticələrinin aradan qaldırılmasında daim fərqlənən hərbi qulluqçuların dövlət mükafatlarına layiq görülməsi Möhtərəm Prezidentin

Qoşunların şəxsi heyətinin xidmətlərinə verdiyi ali dəyərin və etimadının əyani təsdiqidir.

Əminəm ki, bundan sonra da hərbi anda sadiq qalaraq asayişin və daxili təhlükəsizliyin keşiyində ayıq-sayıq dayanacaq, vətəndaşların və dövlətin qanuni mənafehlərinin hüquqazidd əməllərdən qorunmasında səy və bacarıqlarını əsirgəməyəcəksiniz.

Daxili Qoşunların yaranmasının 26-cı ildönümü münasibətilə, Sizi, həmçinin hörmətli vətəndaşlarımızı, şəhid olmuş hərbi qulluqçuların ailə üzvlərini ürəkdən təbrik edir, möhkəm cansağlığı, xoşbəxtlik, ailə səadəti, Azərbaycan Respublikasına xidmətdə uğurlar arzulayıram!

**Ramil Usubov,
Azərbaycan
Respublikasının
Daxili İşlər Naziri
general-polkovnik**

DAXİLİ İŞLƏR NAZİRİNİN MÜAVİNİ – DAXİLİ QOŞUNLARIN KOMANDANININ "DAXİLİ QOŞUNLAR GÜNÜ" MÜNASİBƏTİ İLƏ DAXİLİ QOŞUNLARIN ŞƏXSİ HEYƏTİNƏ TƏBRİKİ

**Cənab generallar, zabitlər, gizirlər,
çavuşlar və esgerlər!**

Azərbaycan Respublikası Daxili İşlər Nazirliyinin Daxili Qoşunları gününün 26-cı ildönümünü qeyd edir. Qoşunların hər bir hərbi qulluqçusunu tələyində əlamətdar bayram olan "Daxili Qoşunlar günü" münasibəti ilə ürəkdən təbrik edir, hər birinizə cansağlığı, səadət, dövlətimizin suverenliyi və ictimai asayişin təmin edilməsi kimi gərəkli vəzifələrin yerinə yetirilməsində uğurlar arzulayıram.

Daxili Qoşunların şəxsi heyəti hərbi andına sadiq qalaraq qarşılarında duran xidməti-döyüş tapşırıqlarını müvəffəqiyyətlə yerinə yetirməklə yanaşı, Azərbaycanın azadlığı uğrunda aparılan döyüş əməliyyatlarında fəal iştirak etmiş, misilsiz

şücaət və qəhrəmanlıqlarla zəngin şərəfli döyüş yolu keçmişdir.

Müstəqillik illərində ölkə həyatının hər bir sahəsində olduğu kimi, ordu quruculuğunda yaranmış canlanma Daxili Qoşunlardan da yan keçməmiş, qoşunlar xalqımızın Milli Lideri Heydər Əliyev və onun siyasi kursunun layiqli davamçısı, Azərbaycan Respublikasının Prezidenti, Silahlı Qüvvələrin Ali Baş Komandanı cənab İlham Əliyevin diqqət və qayğısı sayəsində inkişaf edərək döyüş hazırlığının artırılması, hərbi intizamın yüksəldilməsi, maddi-texniki bazanın möhkəmləndirilməsi, hərbi qulluqçuların sosial müdafiəsinin gücləndirilməsi üzrə nəzərə çarpacaq irəliləyişlər əldə etmişdir. Mərhələlərlə və ardıcıl həyata keçirilən hətərəfli quruculuq işləri nəticəsində Daxili

Qoşunlar qarşısına qoyulmuş tapşırıqları yerinə yetirməyə qadir olan, qanunla müəyyən edilmiş silahlı birləşmə kimi dövlətimizin etibarlı dayaqlarından birinə çevrilmişdir. Ağır sınaqlardan üzəg çıxan, ildən-ildə mənşən, formalaşan Daxili Qoşunlar dövlətimizə, dövlətçiliyimizə qarşı yönəlmiş qüvvələrlə barışmaz mübarizə aparmış, ictimai sabitliyi, vətəndaşların əmin-amanlığını layiqincə təmin etmişdir.

Əziz silahdaşlarımız!

İnanıram ki, Daxili Qoşunlar bundan sonra da xalqımızın, dövlətimizin və çiçəklənən Azərbaycanımızın mənafeyinə naminə bütün vəzifələrin öhdəsindən layiqincə gələcəkdir.

Bir daha bu əlamətdar gün münasibəti ilə Daxili Qoşunların bütün şəxsi heyətini səmimi qəlbədən təbrik edir, xidmətinizdə uğurlar, şəxsi heyətinizdə ailə səadəti və xoşbəxtlik arzulayıram.

**Şahin Məmmədov,
Daxili İşlər Nazirinin müavini –
Daxili Qoşunların Komandanı
general-leytenant**

AZƏRBAYCAN RESPUBLİKASININ PREZİDENTİ, SİLAHLI QÜVVƏLƏRİN ALI BAŞ KOMANDANI İLHAM ƏLİYEVİN DAXİLİ QOŞUNLARIN HƏRBİ HİSSƏLƏRİNƏ SƏFƏRLƏRİ...

Daxili İşlər Nazirliyinin Daxili Qoşunlarının xidməti-döyüş fəaliyyətini uğurla yerinə yetirməsi üçün dövlət tərəfindən hər cür şərait yaradılmışdır.

Azərbaycan Respublikasının Prezidenti, Silahlı Qüvvələrin Ali Baş Komandanı cənab İlham Əliyevin hər dəfə qoşunlarımızın hərbi hissələrində olarkən şəxsi heyətin döyüş hazırlığı ilə yanaşı, sosial-məişət şəraiti ilə yaxından tanış olması, onların maddi-texniki təminatı ilə maraqlanması, sözün əsl mənasında, hərbi qulluqçularımızın döyüş ruhunu yüksəldir. Cənab Ali Baş Komandanın xüsusi diqqət və qayğısı ilə əhatə olunmuş hərbi qulluqçularımız bilik və bacarıqlarını, peşəkarlıqlarını artırmaqla onlara göstərilən bu etimadı daim doğrultmağa çalışırlar.



2005-ci ilin mart ayının 12-də Daxili İşlər Nazirliyinin Daxili Qoşunlarının yaranmasının 13-cü ildönümü münasibətilə Daxili Qoşunların Bakı şəhərinin Nərimanov rayonu ərazisində yerləşən "N" sayılı hərbi hissəsində təntənəli mərasim keçirilmişdir.

Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevi Daxili İşlər Naziri general-polkovnik Ramil Usubov, digər yüksək rütbəli və vəzifəli şəxslər qarşılamışlar.

Dövlətimizin başçısı əvvəlcə xarici ölkərdən alınmış müxtəlif hərbi ləvazimatlarla, avtomobillər və zirehli texnika, silah-sursat, xüsusi vasitələr, habelə cihazlarla yaxından tanış olmuşdur. Ali Baş Komandan bütün bunlar barədə ətraflı məlumat verilmişdir.

Hərbi hissənin sıra meydanında keçirilən təntənəli mərasimdə Daxili Qoşunların Bakı qarnizonunda yerləşən hərbi hissələrinin şəxsi heyətinin nümunəvi çıxışları nümayiş etdirilmiş, sonra hərbi qulluqçuların tribuna önündən təntənəli keçidi olmuşdur.



2006-cı il martın 1-də Prezident İlham Əliyev Daxili İşlər Nazirliyinin Daxili Qoşunlarının yeni yaradılan 16077 sayılı hərbi hissəsinin inzibati binasının tikintisi ilə tanış olmuşdur.

Silahlı Qüvvələrin Ali Baş Komandanı yeni yaradılan hərbi hissənin yerləşəcəyi ərazinin maketi və layihəsi ilə yaxından tanış olmuş, nəzərdə tutulan işlərə tezliklə başlanılmasının vacibliyini vurğulmuş, bunun üçün lazım olan vəsaitin ayrılacağına bildirmişdir. Ali Baş Komandan tikinti işlərinin keyfiyyətinə xüsusi diqqət yetirilməsini tövsiyə etmişdir.

Komandan tikinti işlərinin keyfiyyətinə xüsusi diqqət yetirilməsini tövsiyə etmişdir.

2008-ci il yanvarın 17-də Prezident İlham Əliyev Ağdam və Ağcabədi rayonlarına səfəri çərçivəsində Daxili Qoşunların 16077 sayılı hərbi hissəsində olmuşdur.

Herbi hissənin birinci mərtəbəsində müstəqil Azərbaycan dövlətinin memarı, milli ordu quruculuğunun əsasını qoymuş Milli Lider Heydər Əliyevin həyat və fəaliyyətini əks etdirən guşə təşkil olunmuşdur. Ali Baş Komandan guşəyə, əsgər kazarmasına baxmış, əsgərlərin geyimlərinin keyfiyyəti ilə maraqlanmışdır. Bildirilmişdir ki, burada istifadə üçün bütün əşya və ləvazimatlar ən müasir tələblər səviyyəsindədir.



2009-cu il martın 2-də Prezidenti İlham Əliyev Daxili Qoşunların 16077 sayılı hərbi hissəsi üçün inşa olunmuş hərbi şəhərcikdə olmuşdur.

Herbi şəhərcikdə əsgərlərin hərbi hazırlığı, məişəti, istirahət vaxtlarını mənalı keçirmələri üçün lazımı şərait yaradılmışdır. Bu barədə Ali Baş Komandan məlumat verilmişdir.

Dövlətimizin başçısı əsgər yataqxanası ilə də tanış olmuşdur.



2009-cu il mayın 25-də Prezident İlham Əliyev Daxili Qoşunların 17072 sayılı hərbi hissəsində zabit yataqxanasının açılışında iştirak etmişdir.

Məlumat verilmişdir ki, tikintisinə 2008-ci ilin yanvarında başlanmış bina 6 min kvadratmetr ərazini əhatə edir. Beşmərtəbəli binada 20 birotəqəli, 32 ikiotaqlı və 8 üçotaqlı mənzil vardır. Birinci mərtəbədə 12 mənzil subay zabit və gizirlər üçün nəzərdə tutulmuşdur. Digər mərtəbələrdəki mənzillərdə isə ailəli zabit və gizirlər yaşayacaqlar. Bütün mənzillər soyuducu, mətbəx mebeli, qaz piletəsi, yataq dəstləri və televizorla təmin olunmuşdur. Mərkəzləşdirilmiş istilik sistemi ilə təmin olunmuş binanın qarşısında uşağ şəhərciyi də salınmışdır.

Prezident İlham Əliyev yaradılmış şəraiti yüksək qiymətləndirmişdir.



2011-ci il sentyabrın 24-də Prezident İlham Əliyev Daxili Qoşunların 16073 sayılı hərbi hissəsinin açılışında iştirak etmişdir.

Silahlı Qüvvələrin Ali Baş Komandanı Daxili Qoşunların xüsusi təyinatlı dəstəsinin şəxsi heyətinin silahlanması, texnika və xüsusi vasitələrin təqdimatı ilə tanış olmuş, tapşırıq və tövsiyələrini vermişdir.



2013-cü il aprelin 16-da Prezident İlham Əliyev Daxili Qoşunların 12318 sayılı hərbi hissəsində aparılmış quruculuq işləri ilə tanış olmuşdur.

Dövlətimizin başçısı hərbi hissənin yenidən qurulması layihəsi və maketi ilə tanış olmuşdur. Bildirilmişdir ki, hazırda Daxili Qoşunların maddi-texniki bazasının təkmilləşdirilməsi istiqamətində mühüm işlər həyata keçirilir. Hərbi hissədə yaradılan şərait də bunun əyani nümunəsidir.



2014-cü il sentyabrın 22-də Prezident İlham Əliyev Daxili Qoşunların 17071 sayılı hərbi hissəsinin açılışında iştirak etmişdir.

Dövlətimizin başçısı hərbi hissənin qarargahında, əsgər yeməxanasında yaradılan şəraitlə tanış olmuş, Daxili Qoşunların silahlı cinayətkar dəstələrin zərərsizləşdirilməsində istifadə etdiyi silah və texnika növlərinə baxmışdır.



2017-ci il iyunun 23-də Prezident İlham Əliyev Daxili İşlər Nazirliyinin Daxili Qoşunlarının 25032 sayılı hərbi hissəsinin açılışında iştirak etmişdir.

Dövlətimizin başçısı Daxili Qoşunların hərbi silah-sursat və texnikası ilə tanış olmuşdur. Qeyd olunmuşdur ki, bu gün Daxili Qoşunlar istər döyüş qabiliyyəti, istər maddi-texniki təchizat, istərsə də hərbi-texniki avadanlıqlara görə ən müasir hərbi birləşmələrdən biridir. Azərbaycan Respublikası Daxili İşlər Nazirliyinin vahid sisteminin mühüm struktur hissələrindən biri olan Daxili Qoşunlar cəmiyyətinin və dövlətin mənafehinin, vətəndaşların konstitusional hüquq və azadlıqlarının cinayətkar qəsdlərdən qorunması, mühüm dövlət obyektlərinin, kommunikasiya qurğularının mühafizəsinin həyata keçirilməsi, ictimai asayişin mühafizəsi və qanunvericiliklə müəyyən edilmiş digər vəzifələri layiqincə yerinə yetirir.

QANUNÇULUĞUN, İCTİMAİ ASAYİŞİN VƏ TƏHLÜKƏSİZLİYİN KEŞİYİNDƏ

Azərbaycan Respublikası Daxili İşlər Nazirliyinin Daxili Qoşunlarının formalaşdığı ilk mərhələdə onun xidməti-döyüş fəaliyyətini tənzimləyən qanunvericilik aktları və digər normativ sənədlərin hazırlanmasına kəskin ehtiyac vardı. Həmin dövrdə ölkəmizdəki ağır ictimai-siyasi vəziyyət, müstəqil dövlət quruculuğuna keçid prosesinin çətinlikləri, Ermənistanın torpaqlarımıza hərbi təcavüzü və digər amillər güc strukturlarının hüquqi statusunun müəyyən edilməsi və bundan irəli gələn tədbirlərin yerinə yetirilməsinə öz təsirini göstərirdi. O vaxt, digər hərbi qurumlarımızda olduğu kimi, Daxili Qoşunlarda da keçmiş SSRİ dövründən qalmış normativ-tənzimləyici sənədlərdən müvafiq istifadə olunurdu.

Müstəqilliyimizin ilk illərindən Daxili Qoşunların hərbi hissələrinin qarşısına mühüm tapşırıqlar qoyulmuşdur. Belə ki, Daxili Qoşunlar tərəfindən respublikamızın paytaxtı və bölgələrində daxili işlər orqanları ilə birgə ictimai asayişin və təhlükəsizliyin qorunması, silahlı cinayətkar dəstələrin zərərsizləşdirilməsi, mühüm dövlət obyektlərinin, cazaçəkmə müəssisələrinin, istintaq təcridxanalarının mühafizəsi, məhkum olunmuş şəxslərin daşınması və digər spesifik xarakterli vəzifələr yerinə yetirilmişdir.

1993-cü ilin yanvar ayında Daxili Qoşunların xidməti fəaliyyətində cazaçəkmə müəssisələri ilə bağlı funksiyaların icrası dayandırılmış və bu vəzifələr əldiyə-ye strukturlarına həvalə edilmişdir.

Bütün bunlarla yanaşı, Daxili Qoşunların şəxsi heyəti respublikamızın ərazi bütövlüyü uğrunda döyüşlərdə də iştirak etmişdir.

Daxili Qoşunların formalaşdığı həmin gərgin mərhələdə maddi-texniki baza və digər resurslar məhduddu həcmdə idi. Peşəkar zabit kadrları azlıq təşkil edirdi. Bölgələrdə yeni yaradılan hərbi hissələr mülki obyektlərdə yerləşdirilmişdi. Ön cəbhədə düşmənlə, arxa cəbhədə isə müxtəlif cinayətkar ünsürlərlə mübarizə şəraitində xidmət aparan şəxsi heyət dövlətçilik əqidəsinə sadıq qalmışdır.

1993-cü ilin iyun ayında Milli Lider Heydər Əliyevin xalqın çağırışı ilə hakimiyyətə qayıdırdından sonra dövlətçiliyimiz böyük təhlükələrdən qurtuldu. Ölkədə sabitliyin bərqərar olunması, dərinləşən böhran proseslərinin aradan qaldırılması, ümummilliyet hərəyinin təmin edilməsi, ordu quruculuğunda keyfiyyətə yeni mərhələnin başlanması, düşmənin hərbi təcavüzünün genişlənməsinin qarşısının alınması və bir sıra ərazilərimizin işğalına son qoyulması, atəşkəs sazişinin imzalanması, dövlət intizamının möhkəmləndirilməsi Daxili Qoşunların şəxsi heyətində də böyük ruh yüksəkliyi yaratdı.

Milli Lider Heydər Əliyev daxili işlər orqanlarının, o cümlədən Daxili Qoşunların xidməti fəaliyyətini həmişə xüsusi diqqət mərkəzində saxlamışdır. Məhz onun ölkəmizə rəhbərlik etdiyi dövrdə Daxili Qoşunların fəaliyyətinin hüquqi bazası yaradılmış, inkişaf istiqamətləri müəyyən edilmiş, yetərli səviyyədə döyüş potensialının formalaşmasına, maddi-texniki təchizatının yüksək standartlara uyğun təşkilinə nail olunmuşdur.

8 fevral 1994-cü ildə qəbul edilmiş "Daxili İşlər Nazirliyinin Daxili Qoşunlarının statusu haqqında" Azərbaycan Respublikasının Qanunu Daxili Qoşunların əsas funksiyalarını, vəzifələrini, fəaliyyətinin prinsiplərini müəyyən etmiş, hərbi qulluqçuların hüquqi vəziyyətini nizama salmışdır.

Daxili Qoşunların fəaliyyəti haqqında qanunvericilik Azərbaycan Respublikasının Konstitusiyasından, "Daxili İşlər Nazirliyinin Daxili Qoşunlarının statusu haqqında" Qanundan, Azərbaycan Respublikası Prezidentinin, Azərbaycan Respublikası Nazirlər Kabinetinin, habelə Azərbaycan Respublikası Daxili İşlər Nazirliyinin və Azərbaycan Respublikasının digər müvafiq dövlət orqanlarının normativ aktlarından ibarətdir.

DAXİLİ QOŞUNLARIN ŞƏXSİ HEYƏTİ XİDMƏTİ-DÖYÜŞ TAPŞIRIQLARININ İCRASINDA...

Daxili Qoşunlar ictimai təhlükəsizliyin təmin olunmasında zəngin xidmət təcrübəsi toplayaraq qoyulmuş tapşırıqların yerinə yetirilməsinə hər zaman böyük məsuliyyətlə yanaşmış və ona göstərilən bu yüksək etimadı doğrultmağa çalışmışdır. Bir çox xüsusi əməliyyatlarda Daxili Qoşunların hərbi hissələri polislə birgə və ya koordinasiya olunmuş şəkildə iştirak etmişlər.

1994-cü ilin iyul ayında Qazax-Ağstafa və Zaqatala-Balakən bölgələrində qaçaqmalçılığa qarşı mübarizədə, 1996-cı ilin dekabr ayında Elçin Əmiraslanovun başçılıq etdiyi silahlı cinayətkar dəstənin yaxalanmasında, 1999-cu ilin yanvar ayında Ədliyyə Nazirliyi Məhkəmə Qərarlarının İcrası Baş İdarəsinin (hazırda Ədliyyə Nazirliyinin Penitensiar Xidməti) Qobustan qəsəbəsində yerləşən qapalı həbsxanasında baş vermiş fəvqəladə hadisə zamanı daxili qayda-qanunun bərpası üzrə xüsusi əməliyyatda, 2000-ci ilin noyabr ayında Şəki şəhərində baş vermiş kütləvi iğtişaşların qarşısının alınmasında, 2001-ci ilin iyul-sentyabr aylarında Zaqatala-Balakən rayonları ərazisində Hacı Maqomedovun başçılıq etdiyi silahlı bandanın, 2002-ci ilin dekabrında Qusar rayonu ərazisində silahlı cinayətkar dəstənin zərərsizləşdirilməsində şəxsi heyət fədakarlıq, əzmkarlıq və qətiyyət göstərmişdir.

2003-cü ilin oktyabr ayının 15-16-da Bakıda radikal müxalifət qüvvələrinin təhriki ilə törədilən kütləvi iğtişaşların qarşısının alınması, paytaxtda ictimai asayişin və təhlükəsizliyin bərpa olunmasında Daxili Qoşunların şəxsi heyətinin göstərdiyi qətiyyət və qorxmazlıq, o cümlədən 2003-cü ildən ölkədə gedən proseslər Daxili Qoşunların, şəxsi heyətinin milli mənafələrin keşiyində həmişə ayıq-sayıq dayandığını və daxili sabitliyin qorunmasında ən əsas qüvvələrdən olduğunu bir daha təsdiqlədi.

Sonrakı dövrlərdə qanunçuluğun və ictimai asayişin qorunması üzrə aparılmış digər xüsusi əməliyyatlarda - 2005-ci il fevralın 15-də Ədliyyə Nazirliyi Məhkəmə Qərarlarının İcrası Baş İdarəsinin 11 sayılı cəzaçəkmə müəssisəsində bir qrup məhkum itaətsizliklə müşayiət olunan etiraz aksiyasının yatırılmasında, 2008-ci ilin avqust ayında Qusar rayonu ərazisində cinayətkar qrupun zərərsizləşdirilməsində, 2009-cu il oktyabrın 19-da Ağdaş rayonunun Kotavan kəndində silahlı cinayətkarın axtarılması və tutulması üzrə xüsusi əməliyyatda, 2011-ci il dekabrın 25-də Lənkəran rayonunun Nərimanabad kəndində, 2012-ci ilin martın 1-də Quba şəhərində, 2013-cü ilin yanvar ayının 24-27-də İsmayilli rayonunda, 2015-ci ilin avqust ayının 21-31-də Mingəçevir şəhərində bir qrup şəxsin qanunazidd hərəkətlərin qarşısının alınmasında şəxsi heyət üzərinə düşən tapşırıqları peşəkarcılıqla yerinə yetirmişdir.

2015-ci ilin noyabr-dekabr aylarında Bakı şəhərinin Nardaran qəsəbəsində hüquqi rejimin tətbiq olunmasında Daxili Qoşunlar tərəfindən həyata keçirilən tədbirlər nəticəsində qanunazidd hərəkətlərin qarşısı alınmışdır.

2016-cı ilin yanvar ayında Horadiz, fevral ayında Siyəzən, dekabr ayında isə Biləsuvar rayonlarında ictimai asayişin kütləvi şəkildə pozulması ilə müşayiət olunan hadisələr zamanı ictimai qaydanın qorunub saxlanması təmin edilmişdir.

Daxili İşlər Nazirliyinin Daxili Qoşunlarının şəxsi heyəti polis əməkdaşları ilə birgə müxtəlif illərdə ölkəmizdə keçirilmiş beynəlxalq əhəmiyyətli tədbirlər zamanı ictimai qaydanın qorunması və ictimai təhlükəsizliyin təmin edilməsi kimi məsul vəzifəni uğurla yerinə yetirmişlər.

2012-ci il mayın 22-dən 26-dək

yən edilmiş tapşırıqların yerinə yetirilməsində də fərqlənmişdir.

2010-cu ilin may ayında, mövsümlə əlaqədar olaraq, Kür çayının daşması nəticəsində respublikamızın Sabirabad, İmişli, Saatlı və Hacıqabul rayonları ərazisində təbii fəlakətin nəticələrinin aradan qaldırılmasında şəxsi heyət yaxından iştirak etmiş, qarşıya qoyulmuş tapşırıqlar uğurla yerinə yetirilmişdir.

2015-ci il mayın 19-da Bakı şəhərinin Binəqədi rayonunda yerləşən 16 mərtəbəli yaşayış binasında baş vermiş yanğın zamanı xilasetmə işlərində digər aidiyyəti qurumlarla yanaşı, Daxili Qoşunların da qüvvələri cəlb olunmuşdur.



İctimai təhlükəsizliyin təmin edilməsi



Cinayətkar qrupun zərərsizləşdirilməsi



Hüquqi rejimin tətbiq olunması

"Eurovision-2012" mahnı müsabiqəsi, 2012-ci ilin sentyabr-oktyabr aylarında 17 yaşına qədər qadınlar arasında futbol üzrə Dünya çempionatı, 2015-ci il iyunun 13-dən 15-dək Bədii gimnastika üzrə Avropa çempionatı, 2015-ci il iyunun 12-dən 28-dək I Avropa Oyunları, 2016-cı il sentyabrın 16-dən 23-dək gənclər arasında Atıcılıq üzrə Dünya kubokunun mərhələ yarışları, 2016-cı il iyunun 17-dən 19-dək "Formula-1 Avropa Qran-Pri", 2017-ci il iyunun 23-dən 25-dək isə "Formula-1 Azərbaycan Qran-Pri" yarışları, 2017-ci il mayın 12-dən 22-dək IV İslam Həmrəyliyi Oyunları zamanı təhlükəsizlik tədbirləri yüksək səviyyədə təşkil edilmişdir.

Daxili Qoşunlar qəzalar, bədbəxt hadisələr, yanğınlar, təbii fəlakətlər və başqa fəvqəladə hallar zamanı da müəy-

Eskadrilyanın ekipajı və xüsusi təyinatlı dəstəsinin 9 hərbi qulluqçusu ilk dəfə olaraq çoxmərtəbəli binada helikopter vasitəsilə vətəndaşların təxliyyəsi üzrə uğurlu xilasetmə əməliyyatı keçirmişdir.

Daxili İşlər Nazirliyinin Daxili Qoşunlarının yüksək hərbi hazırlığının rəhni Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevin daimi diqqəti və böyük qayğısıdır. Daxili işlər orqanlarının, onun ayrılmaz hissəsi olan Daxili Qoşunların maddi-texniki təchizatının müasir standartlara çatdırılmasını, şəxsi heyətin sosial problemlərinin həllini, onların yaxşı yaşamasına əlverişli şəraitin yaradılmasını daim diqqət mərkəzində saxlayan Prezident İlham Əliyev hər il bu istiqamətdə çox mühüm addımlar atır.



"Eurovision-2012" beynəlxalq mahnı müsabiqəsində nəzarət-buraxılış tədbirləri



I Avropa Oyunlarında yarış keçirilən obyektin mühafizəsi



IV İslam Həmrəyliyi Oyunlarında mühəndis-istehkamçıların fəaliyyəti



Daxili Qoşunlar təbii fəlakət bölgəsində



Yanğın zamanı insanların xilas edilməsi

TƏSİSÇİ:

Azərbaycan Respublikası DİN
Daxili Qoşunların Baş İdarəsi.

Redaktor: X.Hacızadə

REDAKSİYANIN ÜNVANI:

AZ 1130, Bakı şəhəri, Q. Musabəyov küç. 4,
Daxili Qoşunların Baş İdarəsi.

Əlaqə telefonları: 560-22-63

Qəzet ayda 2 dəfə nəşr olunur. "Əsgər"
qəzetinin redaksiyasında yığılıb səhifələnmiş və
DİN-in mətbəəsində hazır elektron
variantdan çap olunmuşdur.

Şəhadətnamə 3565
Sayı 3000